

## मीडिया समन्वय कार्यालय जामिया मिल्लिया इस्लामिया

प्रेस विज्ञप्ति

10 फरवरी 2017

जामिया मिल्लिया इस्लामिया में अगले सेमिस्टर से कोरियाई भाषा भाषा की पढ़ाई

जामिया मिल्लिया इस्लामिया : जेएमआई : में अगले सेमिस्टर से कोरियाई भाषा की पढ़ाई शुरू होगी । जेएमआई के कुलपति प्रो तहत अहमद की उपस्थिति में भारत में दक्षिण कोरिया के राजदूत चो हीयुन ने आज यह घोषणा की ।

श्री हीयुन ने जेएमआई में ' भारत .... दक्षिण कोरिया के बीच सहक्रियता और भारतीय छात्रों को उससे अवसर ' नामक संगोष्ठी में यह घोषणा की । इस संगोष्ठी का आयोजन जेएमआई के इंटरनेशनल रिलेशंस एंड आउटरीच प्रोग्राम विभाग ने किया । प्रो मुकेश रंजन इस विभाग के प्रमुख हैं ।

यह सर्टिफिकेट कोर्स विश्वविद्यालय अनुदान आयोग के सीबीसीएस के तहत होगा ।

दक्षिण कोरिया के राजदूत ने कहा कि इस कोर्स से जेएमआई के छात्रों को काफी लाभ होगा । उन्होंने बताया कि जापान के एक ही कंपनी सैमसंग में लगभग 8000 भारतीय कार्यरत हैं । इनमें से लगभग एक हजार दक्षिण कोरिया में हैं ।

उन्होंने कहा कि इस कोर्स से भारतीय छात्रों को दक्षिण कोरियाई कंपनियों में रोज़गार के और बेहतर अवसर मिलेंगे ।

जेएमआई के कुलपति प्रो तहत अहमद ने कहा कि विश्वविद्यालय में विभिन्न क्षेत्रों में ऐसी संगोष्ठियों का आयोजन का सिलसिला शुरू किया गया है जिसका काफी लाभ मिल रहा है

और यह सिलसिला जारी रहेगा। उन्होंने कहा कि जेएमआई के छात्रों को नए ज्ञान अर्जित करने के लिए इसका पूरा लाभ उठाना चाहिए।

दक्षिण कोरिया के राजदूत ने अपने देश की राष्ट्रपति के उपर चलाए जा रहे महाअभियोग का जिक्र करते हुए कहा कि इससे भारत ... दक्षिण कोरिया के बीच के कई कार्यक्रम भी प्रभावित हुए हैं। उन्होंने कहा कि उनके देश की इस राजनीतिक उहा पोह से दोनों देश के बीच मंत्री स्तरीय कई यात्राएं स्थगित करनी पड़ीं।

उन्होंने कहा कि भारत और दक्षिण कोरिया के संबंध बहुत प्राचीन हैं और जो बौद्ध काल से चले आ रहे हैं और ये रिश्ते अब सामरिक रिश्तों में बदल चुके हैं।

उन्होंने इसे असमान्य स्थिति बताया कि जहां एक ओर अमेरिका में और चीन में से प्रत्येक में दक्षिण कोरिया के लगभग 17000 से अधिक छात्र अध्ययनरत हैं लेकिन भारत में केवत 300 के करीब ही दक्षिण कोरिया छात्र हैं। राजदूत ने कहा कि इस स्थिति को बदलने की ज़रूरत है।

इंजीनीयरिंग एवं प्रौद्योगिकी विभाग के डीन प्रो महताब आलम ने अपने धन्यवाद भाषण में दक्षिण कोरिया के राजदूत से आग्रह किया वे दक्षिण कोरियाई कंपनियों को कैम्पस भर्ती के लिए जेएमआई भेजने को प्रेरित करें।

प्रो साईमा सईद  
डिप्टि मिडिया कोआरडिनेटर  
मोबाईल 9891227771